

महाराष्ट्र शासन
सामान्य प्रशासन विभाग
शासन आदेश क्र.कअनि ११२५/प्र.क्र.३१/प्रशा-२
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक:- २० जून, २०२५

शासन आदेश

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ च्या कलम ४(४) व ४(५) अनुसार खाली नमूद केलेल्या मंत्रालयीन विभागातील कक्ष अधिकाऱ्यांची प्रशासकीय कारणास्तव बदली करण्यात येत असून, त्यांच्या नावासमोरील स्तंभ-५ मध्ये दर्शविलेल्या विभागात त्यांची बदलीने पदस्थापना करण्यात येत आहे:-

अ. क्र.	श्री / श्रीमती	कक्ष अधिकाऱ्यांचे नांव	सध्याचा विभाग	बदलीनंतर पदस्थापनेचा विभाग
१	२	३	४	५
१)	श्री	संदिप दगा पवार	सहकार, पणन व वस्त्रोद्योग विभाग	गृह विभाग
२)	श्री	शैलेश शशिकांत सुर्वे	सहकार, पणन व वस्त्रोद्योग विभाग	गृह विभाग

- उपरोक्त नमूद अधिकाऱ्यांना दिनांक २१.०७.२०२५ (म.पू.) पासून रकाना क्र.४ येथील नमूद विभागातून एकतर्फी कार्यमुक्त करण्यात येत आहे.
- सदर आदेश हेच कार्यमुक्ततेचे आदेश असून संबंधित विभागांनी नव्याने आदेश निर्गमित करण्याची आवश्यकता नाही.
- सदर अधिकारी दिनांक २१.०७.२०२५ रोजी बदलीच्या विभागात रुजू झाले नसल्याचे निदर्शनास आल्यास, त्यांचेविरुद्ध शासन निर्णय क्र.संकीर्ण २०१६/प.क्र.१८६/१६/कार्यासन-१४, दिनांक २३.१२.२०१६ मधील तरतूदीनुसार शिस्तभंगविषयक कारवाई करण्यात येईल.
- बदली झालेल्या अधिकाऱ्यांनी त्यांची बदली रद्द करण्यासाठी प्रत्यक्ष अथवा अप्रत्यक्षरित्या दबाव आणल्यास संबंधितांची कृती गैरवर्तणूक समजण्यात येईल.
- महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम-२००५ हा अधिनियम महाराष्ट्र शासनाची धोरणात्मक बाब आहे. अधिनियमातील तरतुदीनुसार करण्यात आलेल्या बदल्या ही बाब आता ऐच्छिक राहिलेली नसून

अधिनियमान्वये बंधनकारक झाली आहे. सदर बदल्या अधिनियमातील तरतुदीनुसार तसेच नागरी सेवा मंडळाच्या शिफारशीनंतर करण्यात आल्या आहेत. यास्तव बदली झालेल्या अधिकाऱ्यांना कार्यमुक्त करणे बंधनकारक आहे. तसेच महाराष्ट्र नागरी सेवा (पदग्रहण अवधी, स्वीयेत्तर सेवा, आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम, १९८१ चे नियम १२ मधील तरतुदीनुसार त्यांना पदग्रहण अवधी अनुज्ञेय नसल्यामुळे आदेशानुसार ते बदलीच्या ठिकाणी हजर न झाल्यास त्यांचा आदेशाच्या दिनांकापासून बदलीच्या ठिकाणी रुजू होईपर्यंतचा कालावधी सेवाखंड धरण्यात येईल व सदर सेवाखंडाची नोंद ज्येष्ठतासूचीत घेण्यात यावी.

७. सामान्य प्रशासन विभाग, शासन परिपत्रक क्र.संकिर्ण-२०२२/प्र.क्र.४५/१८ (र.वका.), दिनांक २५.०८.२०२२ मध्ये नमूद केल्यानुसार, संबंधित अधिकाऱ्यांनी कार्यमुक्त होताना कार्यभार हस्तांतरण प्रमाणपत्र देणे बंधनकारक आहे.

८. आहरण व संवितरण अधिकारी तसेच अधिदान व लेखाधिकारी यांना कळविण्यात येते की, उपरोक्त अधिकाऱ्यांचे माहे ऑगस्ट, २०२५ व त्यापुढील वेतन कोणत्याही परिस्थितीत पूर्वीच्या विभागातून अदा करण्यात येऊ नये अन्यथा त्यांना व्यक्तिशः जबाबदार धरण्यात येईल.

९. मंत्रालयीन विभागातील सर्व अधिकारी/कर्मचाऱ्यांना राज्य प्रशिक्षण धोरणानुसार बदलीनंतरच्या प्रशिक्षणाची कार्यवाही करण्यासंदर्भात शासन परिपत्रक क्र. कअनि-१११६/प्र.क्र.३२/१४-ब, दिनांक २३.०५.२०१६ अन्वये सूचना निर्गमित करण्यात आल्या आहेत. त्यानुसार विभागात बदलीने रुजू झालेल्या कर्मचाऱ्यांना बदलीनंतरचे प्रशिक्षण संबंधित मंत्रालयीन विभागांनी आयोजित करावे.

१०. संबंधित विभागाने सदर कक्ष अधिकारी विभागात रुजू झाल्याबाबतची माहिती सामान्य प्रशासन विभाग/कार्यासन-प्रशा-२ यांना सादर करावी.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२५०६२०१८५३१४५७०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(ग. स. परब)

अवर सचिव, महाराष्ट्र शासन

प्रति,

संबंधित कक्ष अधिकारी (संबंधित मंत्रालयीन विभागामार्फत)

प्रत,

- १) मुख्य सचिव, महाराष्ट्र शासन
- २) अपर मुख्य सचिव/प्रधान सचिव/सचिव (आस्थापना), संबंधित मंत्रालयीन विभाग
- ३) सह/उप सचिव (आस्थापना), संबंधित मंत्रालयीन विभाग
- ४) संचालक, लेखा व कोषागारे संचालनालय, ठाकरसी हाऊस, बॅलार्ड पिअर, सुरजी वल्लभदास रोड, मुंबई
- ५) आहरण व संवितरण अधिकारी, संबंधित मंत्रालयीन विभाग (संबंधित मंत्रालयीन विभागामार्फत)

यांना कळविण्यात येते की, बदली केलेल्या सर्व कक्ष अधिकाऱ्यांना दिनांक २१.०७.२०२५ (म.पू.) रोजी कार्यमुक्त करण्यात येत असल्याने, सदर कक्ष अधिकाऱ्यांचे माहे जुलै, २०२५ चे वेतन ते सध्या कार्यरत असलेल्या विभागाने काढावे. माहे ऑगस्ट, २०२५ व त्यापुढील वेतन बदलीपूर्वी कार्यरत असलेल्या विभागातील संबंधित आहरण व संवितरण अधिकाऱ्यांनी अदा केल्यास त्यांना याबाबत व्यक्तिशः जबाबदार धरण्यात येईल व त्यांच्याविरुद्ध नियमांनुसार योग्य ती कार्यवाही करण्यात येईल.

- ७) अधिदान व लेखा अधिकारी, मुंबई

यांना कळविण्यात येते की, बदली केलेल्या सर्व कक्ष अधिकाऱ्यांचे माहे जुलै, २०२५ चे वेतन सध्या कार्यरत असलेल्या विभागाने काढावे. माहे ऑगस्ट, २०२५ व त्यापुढील वेतन बदली झालेल्या विभागाने काढावे. सदर सूचनांचे काटेकोरपणे पालन करण्यात यावे.

- ८) निवड नस्ती/प्रशा-२